

ବୁଧେଇ ଓଷା



ସୌମ୍ୟା ପ୍ରକାଶନୀ

ବୁଧବାମନ ଓଷା



ପ୍ରଥମ ଛାନ୍ଦ

ଜୟ ତୁ ବିମଳା ମାଗୋ ଜୟ ତୁ ଚାରିଣୀ । ମହିଷାସୁର ମର୍ଦ୍ଦିନୀ
 ମାଗୋ ଠାକୁରାଣୀ ॥ ଜୟ ତୁ ବିମଳା ମାଗୋ ଦୟାକର ମୋତେ ।
 ମୁହିଁ ଅରଖିତ ଜନ ଆଶ୍ରା କଲି ତୋତେ ॥ ମୋର ମନୋବାଞ୍ଛା ମାଗୋ
 ତୁମ୍ଭେ ସିଦ୍ଧ କର । ଏ ଘୋର ସଂସାରୁ ମାଗୋ ବାରେ କ ଉଦ୍ଧର ॥ ମୁହିଁ
 ପଡ଼ାରୁଛି ମାଗୋ କହିଦେବୁ ମୋତେ । ତୋହର ଆଜ୍ଞାରେ ମୁଁ ଯେ
 କରିବି ବିଖ୍ୟାତେ ॥ ବୁଧେଇ କହନ୍ତି ପୁଣି ବିମଳାକୁ ଚାହିଁ । ଓଷାର
 ଯେତେକ ବିଧି କୁହ ମହାମାୟୀ ॥ ବିମଳା କହନ୍ତି ଏବେ ଶୁଣ ଗୋ
 ବୁଧେଇ । ଯେ ଯାହା ମନାସେ ଚାହା ଅବଶ୍ୟ ସେ ପାଇ ॥ ବିମଳାର
 କହନ୍ତି ଯେ ବୁଧେଇକି ଚାହିଁ । ଏହି ଓଷା କଲେ ଯେ ବହୁତ ଫଳ ପାଇ ॥
 ଏ ଓଷାର ଉପବାସ ଯେହୁ ସେ କରିବ । ଅପୁତ୍ରିକ ହୋଇଥିଲେ ପୁତ୍ର
 ଯେ ପାଇବ ॥ ଯେବେ କୁଷ୍ଠବ୍ୟାଧି ବାଂଝି ମଡ଼ିଛି ହୋଇବ । ଏ ଓଷା
 ଗୋଟିକି କଲେ ଭଲ ସେ ହୋଇବ ॥ ଏ ଓଷାର କଥା ଯେବେ ଶୁଣିବ
 ଶ୍ରବଣେ । ବିମଳାକୁ ସ୍ମୃତି ଯେ ବୁଧେଇ କଲା ମନେ ॥ ବୁଧେଇ ଯେ

ଏତେକ କହିଣ ତୁନି ହେଲେ । ବିମଳାକ କହୁଛନ୍ତି ଶୁଣଗୋ ବୋଲଲେ ॥
 ସୁଜନ ଜନେ ମୋହର ନ ଧରିବ ଦୋଷ । ତୁମେମାନେ ମୋହର ଯେ
 କରିବ ଉପାସ ॥ ଏ କଥା ଶୁଣିଣ ଯେହୁ କରିବଟି ଚାହିଁ । ବୁଧବାମନ
 ଚାହାଙ୍କ ପାଖକୁ ନ ଯାଇ ॥ କହନ୍ତି କାମିନୀଗଣ ବିମଳାକୁ ଚାହିଁ । ଏ
 ଘୋର ସକଳୁ ମୋତେ ରଖ ମହାନାୟା ॥ ତୋହର ଉପାସ ବିଧି
 ଆମେମାନେ କରି । ମନୋବାଞ୍ଛା ସମ୍ପୂର୍ଣ୍ଣ ରେ କରିବୁ ଆମରି ॥ ଏମତେ
 ବୋଲିଣ ଯେ କହନା ମନେ କଲେ । ବିମଳାକୁ ମନରେ ସୁମରିଣ
 ବସିଲେ ॥ ହୁଳହୁଳି ଦେଇଣ ଯେ ସକଳ ଚରୁଣା । ଯାହାର ଯେତେକ
 କଷ୍ଟ ଜଣାଇଲେ ପୁଣି ॥ ଶୁଣ ସୁଜନମାନେ ଏଥର ଚରିତ ।
 ବୁଧବାମନ ମହିମା ଅଟଇ ଏମତ ॥ ମନସଦେଶ ବୋଲି ଯେ ଏକଇ
 ନଗର । ଚହିରେ ଅଛଇ ସେ ଯେ ଏକ ସାଧୁଘର ॥ ପୁତ୍ର ଦୁହିତା ଚାହାର
 ଆଇ କେହି ନାହିଁ । ଧନ ସମ୍ପତ୍ତି ଯେ ଚାର ମାଡ଼ି ଯାଉଥାଇ ॥ ଏମତ
 ମନରେ ସେହୁ ଦୁଃଖିତ ହୋଇଣ । କାହାର ପାଖରେ ସେହୁ ନ ବସଇ
 ପୁଣି ॥ ସେହି ରାଜ୍ୟର ସମସ୍ତ ନରନାରୀମାନେ । ବିଚାର ତ କରିଥାନ୍ତି
 ଚାହାଙ୍କର ମନେ । ଏକ ଦିନକରେ ସେହି ଏକଇ ଯେ ଜନ । ସକାଳୁ
 ଭୃତ ସାଧୁର ଚାହିଁଲା ବଦନ ॥ ବୋଇଲା ଆଜି ମୋହର ଦୁଷ୍ଟତ
 ହୋଇଲା । କେଉଁଠିଯୋଗେ ଆଜି ମୋର ରାତ୍ର ପାହିଥିଲା ॥ ଆଶୁକୁଡ଼ା
 ମୁଖ ଯେହୁ ନେତ୍ରରେ ଦେଖିବ । ଦୁଇଥର ଦିନକୁ ସେ ସ୍ନାନ କରିବ ॥
 ନୋହିଲେ ଏମତ ଯେବେ ସିଏ ନ କରିବ । ରବି ଅସ୍ତ ଯାଏ ଉପାସେ
 ଥିବ ॥ ଏମତ କହିଣ ଗଲା କାମିନୀ । ସାଧୁତ ବୁଢ଼ା ପଚାରିଲା ପୁଣି ॥
 ଆହା ବିଧାତା ମୋତେ ଏହା କହୁ । ଏ କାଳେ ମୋତେ ଏହା
 ଶୁଣାଇଲୁ ॥ ପୂର୍ବରେ କେତେ ପାପ କରିଥିଲି । ଏ ଜନ୍ମେ ମୁହିଁ ଅପୁତ୍ରିକ
 ହେଲି ॥ ଏମତେ ମନେ ଦୁଃଖିତ ହୋଇଣ । କାହାରି ପାଖେ ନ ବସଇ

ପୁଣି ॥ ଏହା ବିଚାରି ସେ ଘରକୁ ଗଲା । ପଢ଼ାର ଆଗେ ସମସ୍ତ କହିଲା ॥
 ପଢ଼ା ବୋଲଲା ଶୁଣ ଆହେ ନାଥ । କର୍ମରେ ବିହି ଲେଖିଛି ଯେମନ୍ତ ॥
 ସମସ୍ତେ କହିଲେ ଏହି ବଚନ । କାହାଆଗରେ କହିବା ହେ ପୁଣି ॥
 ଏମନ୍ତେ ଦୁଃଖରେ ବଞ୍ଚଇ ଦିନ । ଏଥୁଅନନ୍ତରେ ସୁଜନେ ଶୁଣ ॥ ଏମନ୍ତେ
 ଚହିଁ କେତେଦିନ ଗଲା । ଭାଦ୍ରବ ମାସ ଆସି ପ୍ରବେଶିଲା ॥ ଯୋଗେ
 ସେଦିନ ଆଦ୍ୟ ବୁଧବାର । ବୁଧେଇ ଓଷା ଯେ ନାମ ତାହାର ॥ ସେ
 ମାସେ ପଢ଼ଇ ଯେ ପାଞ୍ଚପାଳି । ପାଞ୍ଚପାଳିଯାକ କାମିନୀ ମିଳି ॥ ସମସ୍ତେ
 ଓଷା କୋଠିରେ ମିଳନ୍ତି । ଆନନ୍ଦ ମନେ ହୁଇହୁଇ ଦ୍ୟତି ॥ ସୁନା
 ଚାନ୍ଦୁଡ଼ିରେ ଦରବ ଭରି । ଆଣି ଥୋଇଲେ ସମସ୍ତ କୁମାରୀ ॥ ଏଥୁଅନ୍ତେ
 ଶୁଣ ସୁଜନ ଜନ । ବୁଧେଇ ଓଷାର ବିଧି ବିଧାନ ॥ ଦୀପାବଳିଯାକ
 ଆଗ ଥୋଇବ । ଜାଣିବା ଲୋକ ଯେ ଗୀତ ଗାଇବ ॥ ଯେଉଁ କାମିନୀ
 ଉପବାସ ଥିବ । ବୁଧବାମନ ଆସନ କରିବ ॥ ତାହାକୁ ସୁବେଶ କରିବ
 ସେହି । ସିନ୍ଦୂର କଞ୍ଜ ଶିଳରେ ଦେଇ ॥ ଗନ୍ଧ ଚନ୍ଦନ ନେଇ ତାକୁ ଦେବ ।
 ଶିଳରେ ନେଇ ମଞ୍ଜନ କରିବ ॥ ଗୁଆ ଗୋଟିଏ ରଖିବ ଯେ ଚହିଁ ।
 ବୁଧବାମନକୁ ସ୍ତାପିବ ସେହି ॥ ଆନନ୍ଦ ମନରେ କଥା ଶୁଣିବ । ଆନନ୍ଦ
 ମନେ ହୁଇହୁଇ ଦେବ ॥ ଅର୍ପ୍ୟ ନରଦେବ୍ୟ ସଜଳ ବାଳି । କଞ୍ଚନା କରିବ
 ମନରେ ବୋଲି ॥ ଯେଉଁ କାମିନୀ ଯାହା ମନାସିବ । ବୁଧବାମନ ଯେ
 ତାହାକୁ ଦେବ ॥ ଏମନ୍ତ କରି ଯେ ଓଷା କରିବ । ଅପୁତ୍ରିକ ନାରୀ ପୁତ୍ର
 ପାଇବ ॥ ଅନ୍ଧ ହୋଇ ଥିଲେ ଚକ୍ଷୁ ପାଇବ । ବୁଝ ହୋଇଥିଲେ ଭଲ
 ହୋଇବ ॥ ଏମନ୍ତ ଓଷାର ବିଧି ସାରିଲେ । କାମିନୀମାନେ ବାହାର
 ହୋଇଲେ ॥ ହୁଇହୁଇ ଶୁଣି ସାଧବା ନାରୀ । ଆଶୁକୁଡ଼ା କଥା ମନରେ
 ଧରି ॥ ସଖିକି ତାହିଁ ବୋଲିଲେ ବଚନ । ଏ ଓଷାକୁ କଲେ କେବଣ
 ଶୁଣ ॥ ବୁଧବାମନଙ୍କ ଓଷା କରିବ । ଯାହା ମନାସିବ ତାହା ପାଇବ ॥

ବୋଇଲ ଚାହିଁ ଏ ଓଷା କରିବି । ଅପୁତ୍ରିକ ଦୋଷୁ ପାରି ହୋଇବି ॥
 ଏମନ୍ତ ଜହି ବେଗେ ଚଳିଗଲା । ସ୍ଵାମୀଙ୍କ ଆଗରେ ଯାଇ କହିଲା ॥
 ଶାଶୁ ବୋଇଲା ଆଲୋ ସାଧବାଣୀ । ଏ ଓଷା ତୁ କରିବୁ କି ପୁଣି ॥
 ଅପୁତ୍ରିକ ଦୋଷୁ ପାରି ହୋଇବୁ । ବୁଧେଇ ଚରଣେ ସେବା କରିବୁ ॥
 ସେହିଠାରୁ ଓଷା କଲାକ ପୁଣି । ବୁଧବାନଙ୍କ ମହିମା ଶୁଣି ॥
 ବୁଧବାନଙ୍କୁ ମନରେ ଧରି । ସେହିଦିନୁ ଗର୍ଜ ରହିଲା ନାରୀ ॥ ଦଶମାସ
 ଯହିଁ ହୋଇଲା ପୂର୍ଣ୍ଣ । ଜାତ ହୋଇଲା ଏକଇ ନନ୍ଦନ ॥ ଅପୁତ୍ରିକ ଦୋଷ
 ତାହାର ଗଲା । ଓଷା କରିଣ ସେ ପୁତ୍ର ପାଇଲା ॥ ଏ ଓଷାକୁ ଯେହୁ
 ନାରୀ କରିବେ । ଏ ରୂପେ ସେମାନେ ପୁତ୍ର ପାଇବେ ॥ ଯେଉଁ ନାରୀ
 ମନେ ଗର୍ବ କରିବ । ସେହୁ ଅପୁତ୍ରିକ ହୋଇ ମରିବ ॥ ଇହ ଲୋକରେ
 ତାକୁ ପାର ନାହିଁ । ନରକରେ ସେହି ପୁତ୍ରିକ ଯାଇ ॥ ଏହି କଥାମାନ
 ଯେହୁ ଶୁଣିବ । ଆନନ୍ଦ ମନେ ହୁଳହୁଳି ଦେବ ॥ ଏ ଓଷା ଗୋଟିକ ସେହୁ
 କରିବ । ଯାହା ମନାସିବ ତାହା ପାଇବ ॥ ପ୍ରଥମ ଛାନ୍ଦ ହୋଇଲା
 ଶେଷ । ଭାବେ ଭଣିଲେ ଗୋପିନାଥ ଦାସ ॥

- ୦ -

ଦ୍ଵିତୀୟ ଛାନ୍ଦ

କହିବା କଥାଏ ଶୁଣ ସୁଜନ । ମନରେ କିଛି ନ ଧରିବ ଆନ ॥
 କଥାଏ ମନରେ ପଢ଼ିଲା ମୋର । ବିମଳାଙ୍କ ଆଜ୍ଞା ଗୋଟିକ ସାର ॥
 ଯେଉଁ ଜନ ଶୁଭେ ପୂଜଇ ତାକୁ । ଅଭୟ ବର ଦିଅନ୍ତି ତାହାକୁ ॥
 ତମ୍ଭାବତୀ ନାମେ ଏକଇ ପୁର । ତହିଁ ଅଛି ଏକ ଶୁଣ୍ଠୀର ଘର ॥ ସେ
 ନଗରେ ଅଷ୍ଟ ଐଶ୍ଵର୍ଯ୍ୟ କାଶ । ବହୁତ ଆୟ ହୁଏ ତହିଁ ଧନ ॥ ସେ ରାଜ୍ୟେ
 ନାରୀଏ ଓଷା ପୂଜନ୍ତି । ବୁଧବାନଙ୍କୁ ମନେ ସ୍ମରନ୍ତି ॥ ସେ ଶୁଣି ଘରର
 ମହିମା ଶୁଣି । ଯାହା କହିଲେ ନ ସରଇ ପୁଣି ॥ ସେ ଶୁଣିର ନାମ ଅଟେ

ରଘୁସାହୁ । ଭାରିଯା ନାମ ସୁକୁମାରୀ ସେହୁ ॥ ଏକଇ ବ୍ରାହ୍ମଣ ସେ
 ରାଜ୍ୟେ ଥିଲା । ଶୁଣା ସଙ୍ଗେ ସେହୁ ବିବାଦ କଲା ॥ ଶୁଣା ଜିଣିଲା
 ହାରିଲା ବ୍ରାହ୍ମଣ । ଝିଅ ଗୋଟିଏ ତାକୁ ଦେଲା ପୁଣ ॥ ଶୁଣା ଦେହରେ
 କୁଷ୍ଠବ୍ୟାଧି ହୋଇ । ବସିବା ଠାରୁ ଉଠି ନ ପାରିଲ ॥ ଦୁଇ ପ୍ରାଣୀ ଥାଇ
 ବିଚାର କଲେ । ଶିବଙ୍କୁ ସେବିବା ଚାଲି ବୋଲଲେ ॥ ରାତ୍ର ହୋଇଅଛି
 ବେନି ସଂଯୋଗ । ଦୁଇପ୍ରାଣୀ ଚଳି ଗଲେକ ବେଗ ॥ ଏମନ୍ତ ସମୟେ
 ବୁଧେଇ ପୁଣ । ବାଟେ ବସିଛନ୍ତି ହୋଇ ମଉନ ॥ ଗୃହସ୍ଥ ଭାରିଜା ଦୁହେଁ
 ଦେଖିଲେ । ବାଟ ଛାଡ଼ିଦିଅ ମୋର ବୋଲଲେ ॥ ବୁଧେଇ ବୋଲଲେ
 ଛାଡ଼ିବି ନାହିଁ । କି ବର ମାଗୁଛ ମାଗୋ ହୋ ବୁଧ ॥ ଶୁଣାଆଣି ଥାଇ
 କହେ ବଚନ । କେଉଁ ଦେବତା ତୁମେ ଅଟ ପୁଣ ॥ ବୁଧେଇ ବୋଲନ୍ତି
 ଶୁଣଲୋ ନାରୀ । ବୁଧେଇ ନାମ ଅଟଇ ମୋହରି ॥ ଭାଦ୍ରବ ମାସ ଆଦ୍ୟ
 ବୁଧବାର । ସେ ମାସେ ଓଷା ପାଞ୍ଚପାଳି ମୋର ॥ ଏ ଓଷା ଗୋଟିକ
 ଯେହୁ କରିବ । ଯାହା ମନାସିବ ତାହା ପାଇବ ॥ ଅପୁତ୍ରିକର ଯେ ପୁତ୍ର
 ହୋଇବ । ଅନ୍ଧ ହୋଇଥିଲେ ଚକ୍ଷୁ ପାଇବ ॥ ଦେହରେ କୁଷ୍ଠବ୍ୟାଧି
 ଯେବେ ହେବ । ଏ ଓଷା କଲେ ସେ ଭଲ ହୋଇବ ॥ ବାଞ୍ଛାମଢ଼ିଛି ଯେ
 ଏ ଓଷା କଲେ । ଅବଶ୍ୟ ଗଛ ଫଳିବଟି ଭଲେ ॥ ଏକଥା ଶୁଣିଲାକ
 ଶୁଣାଆଣି । ବୋଲଲା ଏ ଓଷା କରିବି ପୁଣି ॥ ଜୀବନ ଥିବାଯାଏ ଯେ
 ମୋହର । ସେବି ଯେ ଥିବି ଚରଣେ ତୁମର ॥ ଏମନ୍ତ କହି ଦୁହେଁ
 ଚଳିଗଲେ । ଆପଣା ଆଶ୍ରମେ ଯାଇ ହୋଇଲେ ॥ ବୁଧବାମନ ଅତ୍ୟନ୍ତ
 ହେଲେ । ଶୁଣାଆଣିକି ବର ଦେଇଗଲେ ॥ ଏଥିଉତ୍ତାରୁ ସେ ଉପାୟ
 କଲା । ଗୃହସ୍ଥ ଦେହୁ କୁଷ୍ଠବ୍ୟାଧି ଗଲା ॥ ପାଞ୍ଚପୁତ୍ର ତାର ହେଲେ ଜନମ ।
 ସଂସାରେ ବିଖ୍ୟାତ ହୋଇଲେ ପୁଣ ॥ ଏଥିଉତ୍ତାରୁ ଶୁଣ ଆହେ ଆନ ।
 ସେଇ ନଗରେ ଏକଇ ରାଜନ ॥ ରାଜ୍ୟକୁ ତାର ଶତ୍ରୁ ନ ଥାଏଇ ।

ପରଜା ସେହୁ ସୁଖେ ପାଳୁଥାଇ ॥ ଏକ ଦିନକର ସେହି ରାଜନ ।
 ଶିକାରକୁ ବିଜେ କଲାକ ପୁଣି ॥ ଆଜ ଯାଇଅଛି ମୃଗ ବନକୁ । ଶୁଣାଆଣି
 ଚାହିଁଦେଲା ତାହାକୁ ॥ ରାଜା ମୁଁ କେଉଁ ପାପ କରିଥିଲି । ଆଶୁକୁଡ଼ା
 ରାଜା ମୁଖ ଚାହିଁଲି ॥ ଏହି କଥା ପାଖ ଲୋକ ଶୁଣିଲେ । ରାଜା ଆଗରେ
 ଯାଇଣ କହିଲେ ॥ ରାଜା ହୋଇଲେ ମନ୍ଦକୃତ୍ୟ ହେଲା । ସେହୁ ଆଶୁକୁଡ଼ି
 କିମ୍ପା ନୋହିଲା ॥ ଯାଅରେ ଦୂତ ବେଗହୋଇ କରି । ତାର ପୁତ୍ରକୁ
 ଆଣବେଗେ ଧରି ॥ ଆଜ୍ଞା ପ୍ରମାଣେ ଦୂତ ଚଳିଗଲେ । ପାଞ୍ଚପୁତ୍ରକୁ ତାର
 ଧରି ନେଲେ ॥ ଦୂତେ ବୋଇଲେ ଶୁଣ ନୃପମଣି । ତାର ପୁତ୍ରକୁ ଆଜି
 ସାରିଲୁଣି ॥ ଶିର ଛେଦନ କରିବ ବହନ । ଏଥୁଅନନ୍ତରେ ସୁଜନେ
 ଶୁଣ ॥ ଆଦ୍ୟ ଭାଦ୍ରବ ବୁଧବାର ଦିନ । ବୃଧେଇ ଓଷା ହେବ ସେହିଦିନ ॥
 ଶାଶୁ ବୋଇଲେ ଯେ ବୋହୁକୁ ଚାହିଁ । ଓଷା ଆଜି କିଲୋ କରିବୁ ନାହିଁ ॥
 ପୁଣି ବୋହୁ ବୋଲଇ ବଚନ । କାହିଁପାଇଁ ଓଷା କରିବି ପୁଣି ॥ ପାଞ୍ଚପୁତ୍ର
 ମଲେ ରାଜା ଆଜ୍ଞାରେ । ଏ ଓଷା କରିବି କେଉଁ ପ୍ରକାରେ ॥ ଶୁଣିଣ
 ଶାଶୁ ବୋଲଇ ବଚନ । ରଖିବେ ତାକୁ ଲୋ ବୁଧବାମନ ॥ ଏମନ୍ତ ଶୁଣି
 ଓଷା ବିଧି କଲେ । କୋଠିରେ ବସି ହୁଳହୁଳି ଦେଲେ ॥ ବୁଧବାମନକୁ
 ଲାଗି କରିଲେ । ଓଷା ସାରି ସର୍ବେ ଘରକୁ ଗଲେ ॥ ଏଥୁ ଅନନ୍ତରେ
 ବୁଧବାମନ । ଯେଉଁଠାରେ ପୁତ୍ର ପଡ଼ିଛି ପୁଣି ॥ ସେଠାରେ ଯାଇଁ ପ୍ରବେଶ
 ହୋଇ । ଗଣ୍ଠି ମୁଣ୍ଡ ଯୋଡ଼ିଦେଲେକ ନେଇ ॥ ଫୁଲ ପାଣି ଦେଇ ସିଞ୍ଚ
 ଉପରେ । ପୁତ୍ରମାନେ ତହିଁ ଉଠିଲେ ଧୀରେ ॥ ବୁଧବାମନ ମହିମା
 ଅଶେଷ । ଘରେ ଯାଇ ପୁତ୍ର ହେଲେ ପ୍ରବେଶ ॥ ପୁତ୍ରକୁ ଦେଖିଣ ମାତା
 ତାଙ୍କରି । ଆନନ୍ଦ ମନେ ଯେ କୋଳରେ ଧରି ॥ ପୁତ୍ର ବୁଝାଇ କହିଲା
 ସମସ୍ତ । ମନରେ ପରତେ ନ କଲେ ମାତ ॥ ଏଥୁଅନନ୍ତରେ ଆହୁରି
 ଦିନେ । ରାଜା ଶିକାରକୁ ଗଲେ ବହନେ ॥ ସେ ଦିନ ସକାଳୁ ସେ ପୁଣି

ଉଠି । ଏମନ୍ତ ସମୟେ ରାଜାକୁ ଭେଟି ॥ ପୋଡ଼ିଯାଇ ତୋର ଧନ
 ସମ୍ପତ୍ତି । ଆଶୁକୁଡ଼ା ମୁଖ ଚାହିଁଲି ନିତି ॥ ରାଜା ତା ମୁଖରୁ ଏମନ୍ତ ଶୁଣି ।
 ପୁଣି ତା ପୁତ୍ରକୁ ଧରାଇ ଆଣି ॥ ହସ୍ତା ଦନ୍ତରେ ତାକୁ ଚିରାଇଣ । ସମୁଦ୍ରେ
 ମେଲିଣ ଦେଲାକ ପ୍ରାଣ ॥ ଏହିମତି କେତେଥର ସେ କଲା । ପୁତ୍ରମାନକୁ
 ମାରି ନ ପାରିଲା ॥ ରାଜା ବୋଇଲା ତାର ଜନେ ଶୁଣ । ଶୁଣିଆଣିକି
 ଆଣିଲେ ଧରିଣ ॥ ରାଜା ବୋଲଇ ଏ କେଉଁ ବିଧାନ ॥ ତୋର ପୁତ୍ରକୁ
 ନୋହିଲା ମରଣ ॥ ଶୁଣିଆଣି ଆଇ ବୋଲେ ଗୋସାଇଁ । ବୁଧେଇ ଓଷା
 ସେ କରଇ ମୁହିଁ ॥ ଏଥିରେ ସଂଶୟ ନାହିଁ ଗୋସାଇଁ । ଏ ଓଷା କଲେ
 ପୁତ୍ରଦାନ ପାଇ ॥ ଏହାଶୁଣି ରାଜା ସତୋଷ୍ଟ ହିହଲା । ରାଣୀ ଶୁଣି
 ଉପବାସ ଯେ କଲା ॥ ରାଜା ଓଷା ଦ୍ରବ୍ୟ ସାମଗ୍ରୀ ଦେଲା । ଜୋଠିରେ
 ଯାଇ ପ୍ରବେଶ ହୋଇଲା ॥ ସମଗ୍ର ନାଶ୍ୟମାନେ ଚର୍ହି ମିଳି । ଦେଉଣ
 ଅଛନ୍ତି ଯେ ହୁଲହୁଲି ॥ ବୁଧବାନକୁ ଲାଗି ଦେଇଣ । ଘରେ ପରବେଶ
 ହୋଇଲେ ପୁଣି ॥ ସେହିଦିନୁ ରାଣୀ ଗର୍ଭ ହୋଇଲା । ଦଶମାସେ ପୁତ୍ର
 ଜନମ କଲା ॥ ମନୋବାଞ୍ଛାତାର ହେଲା ସମ୍ପୂର୍ଣ୍ଣ । ଜନମ ହେଲା ଏକଇ
 ନୟନ ॥ ଏହିମତି କଲି ଚରିବେ ଜନ । ରାଜା ବୋଲଲେ ଚାରମାନେ
 ଶୁଣ ॥ ସଂସାର ବିଶ୍ୟାତ ହୋଇଲା ପୁଣି । ରଘୁ ସାହୁକୁ ଡକାଇଣ
 ଆଣ ॥ ତକ୍ଷଣି ତାର ଦେଶେ ହୋଇ ଗଲେ । ରଘୁ ସାହୁକୁ ଡାକିଣ
 ଆଣିଲେ ॥ ତାର ବୋଇଲା ରାଜା ଆହେ ଶୁଣ । ରଘୁ ସାହୁକୁ ଆଣିଲିକି
 ପୁଣି ॥ ଶୁଣିକରି ରାଜା ଆନନ୍ଦ ହେଲେ । ଧନ ବସ୍ତ୍ର ତାକୁ ବହୁତ
 ଦେଲେ ॥ ଦ୍ଵିତୀୟ ଛାନ୍ଦ ଯେ ହୋଇଲା ଶେଷ । ଭାବେ ଭଣିଲେ
 ବଳରାମ ଦାସ ॥

- ୦ -

ତୃତୀୟ ଛାନ୍ଦ

ଏଥି ଅନନ୍ତରେ ସୁଜନ ଶୁଣ । ଅପୂର୍ବ ରସ ଯେ ଏହି ବିଧାନ ॥
 ବୁଧବାନଙ୍କ ମହିମା ଯେତେ । ଓଷେଇତିମାନେ ଶୁଣ ସୁଚିତ୍ତେ ॥

ବହୁମହାନ୍ତି ନାମ ବୋଲି ଚାର । ଯାଜପୁରରେ ଯେ ଘର ତାହାର ॥
 ଭାରିଯା ନାମ ତାର ପ୍ରିୟବତୀ । ଅତ୍ୟନ୍ତ ସୁନ୍ଦରୀ ସେହୁ ଯୁବତୀ ॥
 ତାହାର ଥାଏ ଗୋଟିଏ କୁମର । ସେ ପୁତ୍ର ନାମ ଅଟେ ଭାଗ୍ୟଧର ॥
 ଏମନ୍ତ ସୁଖେ ବସୁଥାଇ ଦିନ । ଚିନ୍ତା ନଥାଇ ସେ ତାହାର ମନ ॥ ଏମନ୍ତ
 ଚର୍ଚ୍ଚି ଗଲା କେତେ ଦିନ । ଭାବୁବ ମାସ ଯେ ହୋଇଲା ପୁଣି ॥ ସମସ୍ତ
 କାମିନୀମାନେ ଯେ ଯାଇ । ଓଷା ବିଧିମାନ ସମସ୍ତ ନେଇ ॥ ଯେ ଯାହା
 ଦ୍ରବ୍ୟ ଘେନି ଚଳିଗଲେ । ଓଷା କୋଠିରେ ପ୍ରବେଶ ହୋଇଲେ ॥
 ବୁଧବାମନଙ୍କ ଆପନ କଲେ । ଆନନ୍ଦ ମନେ ହୁଳହୁଳି ଦେଲେ ॥ ଓଷା
 ଦେଖିବାକୁ ମହାନ୍ତିଆଣି । ମନରେ ଗରବ କଲାଇ ପୁଣି ॥ ବୋଇଲା
 ଏହୁ ମାଛଭାତ ଖାଇ । ଓଷା କରିଛନ୍ତି କେଉଁ ବଢ଼ାଇ ॥ ଦେଖିବ ଓଷା
 ଏ କେଉଁ ବିଧାନ । ମିଛକୁ ଦ୍ୟତି ହୁଳହୁଳି ମାନ ॥ ଏମନ୍ତ ସେଠାରେ
 ପ୍ରବେଶ ହେଲା । ଓଷା କୋଠିରେ ଯାଇଣ ମିଳିଲା ॥ ସେ ଓଷା ମନକୁ
 ପାଇଲା ନାହିଁ । ଇଚ୍ଚିତ କରି ବାହୁଡ଼ିଲା ସେହି ॥ ତାହା କାଣିଲେ ଯେ
 ବୁଧବାମନ । ମାୟାରେ ଶିପକୁ ପେଶିଲେ ପୁଣି ॥ ବୋଇଲେ ଏହିକ୍ଷଣି
 ତୁହିରେ ଯିବୁ । ବହୁ ମହାନ୍ତି ପୁଅକୁ ଦଂଶିବୁ ॥ ଆଜ୍ଞା ପ୍ରମାଣେ ସର୍ପ
 ଚଳିଗଲା । ବହୁ ମହାନ୍ତି ପୁଅକୁ ଦଂଶିଲା ॥ ଏମନ୍ତ ଓଷାର ବିଧି
 ସାରିଲେ । ଯେଯାହା ପୁରରେ ପ୍ରବେଶ ହେଲେ ॥ ଏମନ୍ତ ସମୟେ
 ମହାନ୍ତିଆଣି । ସ୍ୱଗୃହେ ପ୍ରବେଶ ହୋଇଲେ ପୁଣି ॥ ପୁତ୍ରକୁ କ୍ଷୀର
 ଦେବାକୁ ସେ ଗଲା । ପୁତ୍ରକୁ ନେଇ ସେ କୋଳେ ଧରିଲା ॥ ଦେଖିଲା
 ପୁତ୍ର ଦେହେ ପ୍ରାଣ ନାହିଁ । ମରିକରି ପୁତ୍ର ଅଛଇ ଶୋଇ ॥ ଦେଖିଣ
 ସେହୁ ଆଶ୍ଚର୍ଯ୍ୟ ହୋଇଲା । ଆହେ ପୁତ୍ର ବୋଲି ରୋଦନ କଲା ॥
 ମରିଯାଇ କିନା ଦୁଃଖୀ ଜୀବନ । କେତେ କଷ୍ଟରେ ପାଇଥିଲି ଧନ ॥
 ଚକ୍ଷୁ ଖୋଲିକରି କେ ମୋର ନେଲା । ଅନ୍ଧକରି ମୋତେ ବସାଇ ଗଲା ॥
 ପିତାକୁ ତୋର ଯେ ଅନାଥ କଲୁ । ଆପେ ମରି ମୋତେ ମାରିଣ ଗଲୁ ॥

କାହିଁଯିବି ଆରେ ଚନ୍ଦ୍ରମା ମଖ । ଦେଇଗଲୁ ମୋତେ ବାରୁଣ ଦୁଃଖ ॥
 ଏମନ୍ତ ସମୟେ ବାପ ଚାହାର । ପ୍ରବେଶ ହୋଇଲେ ଆସି ଦୁଆର ॥
 ବୋଇଲେ ତୁ କି କର୍ମକଳୁ । କେମନ୍ତ ପ୍ରକାର ପୁଅ ମାଇଲୁ ॥ ଯେମନ୍ତ
 ଓଷାକୁ ନିହିଣ ଥିଲା । ସେହି କଥାତକ କହିଣ ଗଲା ॥ ଯେତେ
 ଦେବତାଏ ଅଛନ୍ତି ମହା । ତାକୁ ସେବି ପୁତ୍ର ପାଇଲି ମୁହିଁ ॥ ତୁହି ପାମରୀ
 ଲୋ ନଜାଣୁ କିଛି । କେଉଁଠାରେ ଓଷା ପୂଜା ହେଉଛି ॥ ଚାଲ ସେଠାରୁ
 ବେଗ ହୋଇଯିବା । ବୁଧବାମନଙ୍କ ପାଦେ ପଡ଼ିବା ॥ ଏମନ୍ତେ ଦୁଇ
 ପ୍ରାଣୀ ଚଳିଗଲେ । ଓଷା କୋଠିରେ ପ୍ରବେଶ ହୋଇଲେ ॥ ଦୁଇ ପ୍ରାଣୀ
 ଯେ ଆକୁଳ ହୁଅନ୍ତି । ବୁଧବାମନଙ୍କ ପାଦେ ପଡ଼ନ୍ତି ॥ ବୋଇଲେ ଆଜ୍ଞା
 ହେଲେ ଆମେ ଯିବୁ । ନୋହିଲେ ଏହିଠାରେ ପଡ଼ିଥବୁ ॥ ଖୁତ୍ରକୁ ଯେବେ
 ନ ଦେବ ଆମକୁ । କିମାରି ଆମେ ଯେ ଯିବୁ ଘରକୁ ॥ ପୁତ୍ର ଯେତେ
 ନିଶ୍ଚେ ଆମକୁ ଦେବୁ । ଏ ଓଷା ନିଶ୍ଚୟେ ଆମେ କରିବୁ ॥ ଏ ଓଷା
 ନିହିଣ ଥିଲା ଯେମନ୍ତ । ପୁତ୍ରକୁ ଯେ ନାଶ କଲ ତେମନ୍ତ ॥ ଏମନ୍ତ ଶୁଣିଣ
 ବୁଧବାମନ । ଚକ୍ଷୁଶୋ ଯାଇ ମିଳିଲେ ପୁଣ ॥ ପ୍ରବେଶ ହେଲେ ତାର
 ମହିରରେ । ପୁତ୍ରକୁ ଯାଇ ଧଇଲା କୋଳରେ ॥ ପୁତ୍ରକୁ ଚାହାର ଝାଡ଼ିଣ
 ଦେଲେ । ବିଷ୍ଣୁ ଶୂନ୍ୟରେ ଉଡ଼ାଇ ନେଲେ ॥ ଚକ୍ଷୁଶୋ ପୁତ୍ର ପାଇଲା
 ଜୀବନ । ଅନ୍ତର୍ଦ୍ଧାନ ହେଲେ ବୁଧବାମନ ॥ ଓଷା କୋଠିରେ ମିଳିଲେକ
 ଯାଇ । ଦୁଇଜଣଯାକ ଅଛନ୍ତି ଶୋର ॥ ଶେଯରେ ଶୋର କାନ୍ଦୁଛି
 କୁମର । ବେଗେ ଯାଇକରି କୋଳରେ ଧର ॥ ଏମନ୍ତ କହି ଛାଡ଼େକ
 ମାଇଲେ । ବୁଧବାମନ ଅନ୍ତର୍ଦ୍ଧାନେ ଗଲେ ॥ ଚକ୍ଷୁଶୋ ଜାଣିଲେ ସେ
 ବେନି ଜନ । ଶୟନ ଚେଳି ଉଠିଲେ ବହନ ॥ ତହିଁ ଆଜ୍ଞାଦେଲେ
 ବୁଧବାମନ । ବିଚାରି ଘରକୁ ଗଲେ ସେ ପୁଣ ॥ ପୁତ୍ର ପାଇ ସେ ଯେ
 ଆନନ୍ଦ ହେଲେ । ପ୍ରାଣ ଥିବାଯାଏ ଓଷା ସେ କଲେ ॥ ଏମନ୍ତ ମହିମା
 ବୁଧବାମନ । ନିର୍ଦ୍ଦନ ଲୋକକୁ ଦିଅନ୍ତି ଧନ ॥ ଅପୁତ୍ରିକେ କେତେ ପୁତ୍ର

ଦିଅନ୍ତି । ଚକ୍ଷୁ ନ ଥିଲେ ଚକ୍ଷୁଦାନ ଦ୍ୟନ୍ତି ॥ ଏମନ୍ତ ମହିମା ବୁଧବାମନ ।
ମାହାନ୍ତିଆଣିର ଜାଣିବା ପୁଣ୍ୟ ॥ ଖୁଣିଲାରୁ ସେହି ଦଣ୍ଡ ପାଇଲା ।
ବୁଧବାମନଙ୍କ ଆଜ୍ଞା ହୋଇଲା ॥ କାମିନୀଗଣେ ଏ କଥା ଶୁଣିଲେ ।
ଆନନ୍ଦ ମନେ ହୁଳହୁଳି ଦେଲେ ॥ ଗୁଣ ଅବିଗୁଣ ବିଚାର ନାହିଁ । ମୋର
ଦୋଷ କ୍ଷମାକର ଗୋସାଇଁ ॥ ଦୋଷୀକୁ ଦଣ୍ଡିବା ନୋହେ ଉଚିତ । ତୁମ
ଶ୍ରୀଚରଣରେ ରହୁ ମୋ ଚିତ୍ତ ॥ କଷେ ଦସି ପଦ ଦେବ ଯେ କହି । ଠିକ
ଠିକ କରି ଲେଖିବି ମୁହିଁ ॥ ତୃତୀୟ ଛାନ୍ଦ ଯେ ହୋଇଲା ଶେଷ । ଭାବେ
ଭଣିଲେ ଗୋପୀନାଥ ଦାସ ॥

- ୦ -

ଚତୁର୍ଥ ଛାନ୍ଦ

ଏଥୁ ଅନନ୍ତରେ ଶୁଣିମା ରସ । ବୁଧବାମନ ମହିମା ଅଶେଷ ॥
ଏକ ଦେଶେ ଏକ ବ୍ରାହ୍ମଣୀ ଥିଲା । କିଛି ଦିନରେ ତା ଗର୍ଭ ବଢ଼ିଲା ॥
ବହୁତ ଦିନ ସେ ବୁଝ ପାଇଲା । କେବେହେଁ ପ୍ରସବ ଆଉ ନୋହିଲା ॥
ଯୋଗେ ଦିନ ସେ ଅଟେ ବୁଧବାର । ବୁଧଧର ଓଷା ପୂଜନ୍ତି ସକଳ ॥
ବ୍ରାହ୍ମଣୀ ମନରେ ବିଚାର କଲା । ଓଷା କୋଠିରେ ପ୍ରବେଶ ହୋଇଲା ॥
ଏ ଦଣ୍ଡରୁ ଯେହେଁ ପାରି ହୋଇବି । ଏ ଓଷା ଗୋଟିକ ମୁହିଁ କରିବି ॥
ଏତେ କହି ଚହି ବାହାର ହୋଇ । ଓଷା କୋଠିରେ ମିଳିଲା କ ଯାଇ ॥
ହୁଳହୁଳି ଶୁଣି ମିଳିଲାକ ଯାଇ । ବୁଧଧରକୁ ମନେ ସୁମରି ସେହି ॥ ଏ
ଓଷା ଗୋଟିକୁ ମୁହିଁ କରିବି । ଯେବେ ସଙ୍କଟ ପାରି ହୋଇବି ॥ ଏତେ
ବିଚାରି ସେ ତୁନି ହୋଇଲା । ବୁଧବାମନକୁ ମନେ ଧାଇଲା ॥ ଜାଣିଲେ
ପ୍ରଭୁ ତାହାଙ୍କର ମନ । ବିଜୟ କଲେ ସେ ବୁଧବାମନ ॥ ତାହାର କଷ୍ଟ
ନ ପାଇଲେ ସହି । ବ୍ରାହ୍ମଣୀ ଦୁଆରେ ମିଳିଲେ ଯାଇ ॥ ବ୍ରାହ୍ମଣୀକୁ ତହିଁ
ଔଷଧ ଦେଲେ । ବୁଧବାମନ ଅତ୍ୟନ୍ତ ହେଲେ ॥ ଔଷଧ ଖାଇଲା ଯହିଁ
ବ୍ରାହ୍ମଣୀ । କୁମର ଜନମ ହୋଇଲା ପୁଣି ॥ ଶୂନ୍ୟରୁ ତାର ଗର୍ଭେ

ତାକଦେଲେ । ମୁହିଁଟି ବୁଧବାମନ ବୋଇଲେ ॥ ଏଷା ମନାସିଲୁ କାଷା
କରିବୁ । ନଇଲେ ଆଉ ପୁତ୍ର ନ ପାଇବୁ ॥ ଏଥୁ ଅନନ୍ତରେ ଦିନ ଯେ
ଗଲା । ଓଷା ବିଧିମାନ ସମସ୍ତ କଲା ॥ ଏହିମତ କେତେ ଶୁଣ ସୁଜନ ।
ବୁଧବାମନଙ୍କ ମହିମା ଶୁଣ ॥ ଚତୁର୍ଥ ଛାନ୍ଦକଥା ହେଲା ଶେଷ । ଭାବେ
ଭଣିଲେ ଗୋପୀନାଥ ଦାସ ॥

- ୦ -

ପଞ୍ଚମ ଛାନ୍ଦ

ଏଥୁ ଅନନ୍ତରେ କଥାଏ ଶୁଣ । ବୁଧବାମନଙ୍କ ମହିମା ପୁଣି ॥
ଯେତେ ପ୍ରକାରେ କଲେ ବିଧିମାନ । କଥାମାନ ଚହିଁ କହିବି ଶୁଣ ॥
ହରିହରପୁରେ ତାହାର ଘର । ସମ୍ପତ୍ତି ବହୁତ ଥିଲା ତାହାର ॥ ପୁତ୍ରଦୁହିତା
ଆଉ ତାର ନାହିଁ । ଦୁଃଖିତ ହୋଇ ସେହି ରହିଥାଇ ॥ ଏକ ଦିନରେ
ସେ ବିଚାର କଲା । ଓଷା ଗୋଟିଏ କରିବି ବୋଇଲା ॥ ଭାରିଯା
ମୋହର ମଦୁଛି ହେଲା । ଗଛ ଯେ ଆଉ ଫଳ ନ ଫଳିଲା ॥ ବୁଲ
ଜଣାଯାକ ଏକଇ ମନୁ । କୁଧେଇ ଓଷା ମନାସିଲେ ପୁଣି ॥ ଗର୍ଭଦାସ
ଯେ ହୋଇଲା ଚକ୍ରଣୀ । ମନରେ ବିଚାର କରଇ ପୁଣି ॥ ଏହିମତେ
କିଛିଦିନ ଯେ ଗଲା । ପୁତ୍ର ଗୋଟିଏ ଜନମ ହୋଇଲା ॥ ଏହିମତେ
କିଛିଦିନ ଯେ ଗଲା । ଓଷା ମନାସିଲା ତାହା ନ କଲା ॥ ଓଷା ଗୋଟି
ତା' ମନରେ ନାହିଁ । ସମ୍ପତ୍ତିରେ ଭୋକ ହୋଇଲା ସେହି ॥ ପୁତ୍ର
ପାଇକରି ଓଷା ନ କଲା । ଏମତ ବରଷ ଚିନି ଯେ ଗଲା ॥ ମନେ
ବିଚାରିଲେ ବୁଧବାମନ । ପୁତ୍ରକୁ ତାହାର ହରିନେବି ପୁଣି ॥ ଓଷା ନ
କଲା ତା'ର ଗର୍ବ ଶୁଣ । କେମତ ଓଷା ନ କରିବ ପୁଣି ॥ ଏମତ ସମୟେ
ବୁଧବାମନ ପୁତ୍ର । ପୁତ୍ର ଖେଳୁଥିଲା କେଉଁ ଠାବେଣି ॥ ସେଠାରେ
ପ୍ରବେଶ ହୋଇଲେ ଯାଇ । ପୁତ୍ରକୁ ଘେନିଣ ଗଲେ ଗୋସାଇଁ ॥ ଖେଳ
ଭାଙ୍ଗି ଆଉ ସମସ୍ତେ ଗଲେ । ଯେ ଯାହା ମନ୍ଦିରେ ପ୍ରବେଶ ହେଲେ ॥
ବୁଧବାମନ ତାକୁ ମାୟା କଲେ । ପୁତ୍ରକୁ ତାଙ୍କର ହରିଁ ଯେ ନେଲେ ॥

ମାତା ଯେ ପୁତ୍ରକୁ ଖୋଜିଲା ଯାଇଁ । କେଉଁଠି ଯେ ଆଉ ଦେଖିଲା ନାହିଁ ॥
 ବୁଧବାମନ ମନେ ବିଚାରିଲେ । କେମତେ ଓଷା ନ କରିବ ଭଲେ ॥
 ପୁତ୍ରକୁ ଯେ ମାତା ଦେଖିଲା ନାହିଁ । ଲେଉଟି ମନ୍ଦିରେ ମିଳିଲା ଯାଇଁ ॥
 କେଣେ ଗଳ୍ପ ମୋର ରଜୁଣୀ ଧନ । ତୋତେ ନ ଦେଖିଲେ ମୋ ଆକୁଳ
 ମନ ॥ ଏମତ କେତେ ଆକୁଳେ ଖୋଜିଲା । ପୁତ୍ରକୁ ଆଉ ଭେଟ ନ
 ପାଇଲା ॥ ଭାବୁବ ମାସ ବୁଧବାର ଦିନ । ବୁଧେଇ ଓଷା ହୋଇଛି ସେ
 ଦିନ ॥ ଜାମିନୀମାନେ ଏକମେଳ ହୋଇ । କୋଠିରେ ହୁଳହୁଳି ଦ୍ୟତି
 ଚର୍ହି ॥ ଓଷା ଗୋଟିକ ମୁଁ ମନାସି ଥିଲି । ମୋହର ପୁତ୍ର ଜନ୍ମହେବ
 ବୋଲି ॥ ମଜୁଛି ବେଦନା କେଣିକି ଗଲା । ଓଷା ଗୋଟିକ ମୋ ମନେ
 ନଥିଲା ॥ ମନେ ବିଚାରି ଚଳିଲା ସୁନ୍ଦରୀ । ବାଳଭୋଗ ମାନ ସମସ୍ତ
 କରି ॥ ଓଷା କୋଠିରେ ପ୍ରବେଶ ହୋଇଲା । ଆନନ୍ଦ ମନେ ହୁଳହୁଳି
 ଦେଲା ॥ ମନରେ କହନା କଲା ତରୁଣୀ । ଯେବେ ମୋ ପୁତ୍ରକୁ ଦେଖିବି
 ପୁଣି ॥ ଜୀବନ ଥିବାଯାଏ ଯେ ମୋହର । ଚରଣେ ଖଟିଥିବି ମୁଁ ତୁମ୍ଭର ॥
 ବୁଧବାମନ ଯେ ପୁତ୍ରକୁ ନେଇ । ବୋଲ ଭିତରେ ତା ଛାଡ଼ିଲେ ଚର୍ହି ॥
 ଏଥୁ ଅନତରେ ଶୁଣ ସୁଜନ । କୁମରକୁ ଘେନି ବୁଧବାମନ ॥ ଓଷା
 କୋଠିରେ ମିଳିଲେ ପୁତ୍ର । ସେଠାରେ ଛାଡ଼ି ଦେଇଣ ପୁତ୍ର ॥ ବାଦିଣ
 ମିଳିଲା କୁମର ମଣି । ମାତା ତୁଣ୍ଡବାରୀ ଆସର ପୁଣି ॥ ବୋଇଲା
 ରଖିଲେ ବୁଧବାମନ । ପୁତ୍ରକୁ ଦେଇ ଚୋଷିଲେ ମୋ ମନ ॥ ଏମତେ
 ଏ ଓଷା ବିଧି ହୋଇବ । ଆନନ୍ଦ ମନେ ହୁଳହୁଳି ଦେବ ॥ ପୁତ୍ରକୁ
 କୋଳରେ ଧଇଲେ ମାତ । ବୋଇଲେ କେଣିକି ଗଳ୍ପରେ ପୁତ୍ର ॥ ପୁତ୍ର
 ବୋଲଇ ଶେକୁଥିଲି ଏଣେ । ବଣା ହୋଇକରି ଗଲି ମୁଁ କେଣେ ॥ ଓଷା
 ସାରିକରି ଘରକୁ ଗଲେ । ଆନନ୍ଦମନେ ହୁଳହୁଳି ଦେଲେ ॥ ମନବାସ୍ତା
 ପୂର୍ଣ୍ଣ ହେଲା ସବୁରି । ବରଷେ ବରଷେ ଏ ଓଷା କରି ॥ ପଞ୍ଚମ ଛାନ୍ଦ
 ଯେ ହୋଇଲା ଶେଷ । ଭାବେ ଭଣିଲେ ଗୋପାନାଥ ଦାସ ॥